

ПАЁМИ ТАБРИКОТИИ РАИСИ НОҲИЯИ ҚАББОР РАСУЛОВ БАХШИДА БА 30- СОЛАГИИ РӯЗИ ҚАБУЛИ КОНСТИТУТСИЯИ ҶУМҲУРИИ ТОҶИКИСТОН

Ҳамдиёрони гиромӣ! Меҳмонону сокинони сарбаланди ноҳияи Қаббор Расулов

Санаи 6 ноябри соли 1994 дар китоби таърихии навини халқи тоҷик бо ҳарфҳои заррин сабт гардидааст, зеро ин санади тақдирсоз ва муқаддаси миллат -Конститутсияи Ҷумҳурии Тоҷикистон ба ҳисоб меравад, ки дар роҳи бунёд ва рушди давлатӣ навини тоҷикон нақши муҳими сарнавиштсоз дошта, ҳамчун яке аз дастовардҳои бузурги даврони истиқлол маҳсуб меёбад ва он тариқи раёпурсии умумихалқӣ қабул гардидааст.

Ҳамаи Шумо – ҳамдиёрони азиз ва сокинони барӯманди ноҳияи Қаббор Расуловро ба муносибати 30-юмин солгарди қабули Конститутсияи Ҷумҳурии Тоҷикистон, ки дар сартосари Ватани маҳбубамон бо шукуҳи шаҳомати хосса таълил мегардад, сидқан шодбош гуфта, ба хурду бузурги кишвар иқболи нек, рӯзгори обод, сарбаландӣ ва зиндагии босаодатро орзу менамоем.

Конститутсияи Тоҷикистони соҳибистиқлол ҳамчун ҳуқуқати ояндасози миллат дар бунёди давлатдории навини тоҷикон, пайванди он бо ҷомеаи ҷаҳонӣ, ҳифзи манфиатҳои милливу давлатӣ, таъмини сулҳу субот, ваҳдати миллӣ ва дар ҳуқуқи озодиҳои инсон нақши барҷастаи таърихӣ дошта, маҳсули андешаи

бунёди миллии халқи Тоҷикистон мебошад, зеро маҳз бо иродаи мардуми кишвар дар вазъияти барои давлату ҷомеа ниҳоят мураккабу ҳассоси таърихӣ якдилона қабул гардида, дар пояндагии давлат ва низоми идоракунии он нақши ҳалкунандаро мебозад. Тавре, Асосгузори сулҳу ваҳдати миллий – Пешвои муаззами миллат, Президенти Ҷумҳурии Тоҷикистон муҳтарам Эмомалӣ Раҳмон таъкид карданд, маҳз Конститутсия яке аз арзишмандтарин дастоварди мардум дар давлатдории тоҷикон ва дар марҳилаи инкишофи он ба шумор рафта, натиҷаи саъю талошҳои бисёрсолаи ҷомеаи мардумпарвар ва адолатпеша буда, дар рушду пешрафт ва муаррифии давлати Тоҷиконро ба оламиён машҳур сохт.

Имрӯз баъди сипарӣ гардидани 30 – сол аз қабули Конститутсияи Ҷумҳурии Тоҷикистон эътимодамон қавӣ мегардад, ки роҳи пешгирифтаи Роҳбари давлатамон муҳтарам Эмомалӣ Раҳмон ва мардуми сарбаланди тоҷик дар раванди сулҳофариву таъмини амну субот ва рушди бемайлони тамоми соҳаҳои хоҷагии халқи кишвар саҳми бузург гузошт. Ва имрӯз бо боварӣ метавон гуфт, ки давлату миллатамон дар шоҳроҳи рушду тараққиёт сӯи дастовардҳои беназир равон аст.

Боиси хушнудист, ки Ватани азизи мо, Тоҷикистони соҳибистиқлол имрӯз аз ҷумлаи кишварҳои маҳсуб меёбад, ки Конститутсияи устувори ҳудро доро буда, дар шинохти Ҷумҳурии Тоҷикистон, пойдории давлат ва эътирофи ҳуқуқу озодиҳои он ҳамчун арзиши олӣ нақши назаррас дорад. Конститутсияи Ҷумҳурии Тоҷикистон ирода ва манфиати халқи Тоҷикистонро ифода намуда, бо дарназардошти мазмун ва сохтори худ яке аз комилтарин ва пешрафтатарин Конститутсияи ҷаҳон ба ҳисоб меравад ва дар шумори панҷ Конститутсияи беҳтарини дунё шомил мебошад.

Аз ин лиҳоз, донишани Конститутсия ва эҳтиром гузоштан ба меъёрҳои он вазифаи аввалиндараҷаи ҳар як шахси ҳудогоҳу худшинос ва ватандӯст буда, омӯзиши ин ҳуҷҷати волои ҳуқуқӣ

барои баланд бардоштани маърифати сиёсӣ, ҳуқуқӣ ва фарҳангии аҳоли мусоидат менамояд.

Дар робита ба ин санаи муборак 30 – солагии Конститутсияи Ҷумҳурии Тоҷикистон эълон гардидани соли 2024 ҳамчун “Соли маърифати ҳуқуқӣ” дар замони муосири тағйирёбанда басо муҳим арзёбӣ гардида, моро умедвор месозад, ки ба ин санади сарнавиштсоз арҷ гузорем.

Изҳори боварӣ мекунам, ки шумоён тавассути эҳтиром ва риояи дақиқи меъёрҳои Конститутсия рисолати шаҳрвандии худро сидқан адо намуда, бо меҳнати асил ва саҳми бевоситаи хеш дар рушду пешрафти минбаъдаи Тоҷикистони соҳибистиқлол ҳиссаи сазовору арзанда мегузоред.

Бо чунин ниятҳои неку самимона, бори дигар кулли сокинони ноҳияи Ҷаббор Расуловро муборакбод намуда, ба ҳар як хонадон ғайзу баракот, хушбахтиву саодатмандӣ ва ба Тоҷикистони азиз сарсабзиву шукуфӣ таманно дорам.

Ид муборак ҳамдиёрони азиз!

Бо эҳтиром Раиси ноҳияи Ҷаббор Расулов Юлдошзода Олимбек